

జిత్తూరు ఎక్స్‌ప్రెస్

APTEL/2024/86143

జాతీయ తెలుగు దినపత్రిక

WANTED న్యాయ నిపుణులు కావాలిను

జిత్తూరు ఎక్స్‌ప్రెస్ దినపత్రికలో పనిచేయుటకు ఆంద్రప్రదేశ్ రాష్ట్రంలోని అన్ని మండల కేంద్రాలలో రిపోర్టర్లు, జిల్లా కేంద్రాలలో స్టాఫ్ రిపోర్టర్లు కావాలిను

ఆయా జిల్లాలోని రాజకీయాలు, ఇతర అంశాలపై లాజిస్టిక్ విభాగం ద్వారా సమాచారం సేకరించి, అనుభవం, అర్హతను భద్ర ప్రాధాన్యత ఇవ్వబడును

సంప్రదించండి సెల్: 9440815774

ఈ వ్యవస్థతో పిల్లల కలలు నాశనం

- పరిశ్రమ భద్ర విద్యా కాఫీ ఇండెక్స్ తో సమానం
- భారత విద్యా విధానం పిల్లలపై ఒత్తిడిని పెంచి, వారిని మానసికంగా అణచివేస్తోందని కాంగ్రెస్ నేత రాహుల్ గాంధీ ఆరోపణ

ప్రతిపక్ష నేతలను ఎన్ డిపిలోకి లాగేందుకు ప్రయత్నాలు

- అమిత్ షాపై కాంగ్రెస్ విమర్శలు
- కేంద్ర హోంమంత్రి అమిత్ షాపై తీవ్ర విమర్శలు గుప్పించిన జైరాం రమేష్
- ప్రతిపక్ష పార్టీలను బలహీనపరిచే ప్రయత్నాలు చేస్తున్నారని ఆరోపణ
- భారీ ప్రతిభాలో ఎంపీలు, ఎమ్మెల్యేలను బీజేపీలోకి ఆకర్షిస్తున్నారన్న కాంగ్రెస్ నేత

కృష్ణలంక పీఎస్ ఘటనపై ప్రభుత్వం సీరియస్



- సమగ్ర విచారణకు సీఎం చంద్రబాబు ఆదేశం
- కృష్ణలంక ఘటనపై సమగ్ర విచారణకు సీఎం చంద్రబాబు ఆదేశం
- ఉన్నతస్థాయి విచారణ జరిపి నిజాలు నిగ్గు తేల్చాలని డిజిపికి ఆదేశం
- సీఐ నాగరాజును సస్పెండ్ చేయాలని ఉన్నతాధికారులను ఆదేశించిన సీఎం

చిత్తూరు ఎక్స్‌ప్రెస్, అమరావతి రాష్ట్రంలో తీవ్ర సంఘటన సృష్టించిన రౌడీపీటర్ గాదె సాయికృష్ణ అదృశ్యం కేసును రాష్ట్ర ప్రభుత్వం సీరియస్ గా తీసుకుంది. ఎస్పీఆర్ జిల్లా కృష్ణలంక పోలీసు స్టేషన్ పరిధిలో సాయికృష్ణ ఘటనపై సమగ్ర విచారణకు సీఎం చంద్రబాబు ఆదేశించారు. దీనిపై సీనియర్ ఐపీఎస్ అధికారితో దర్యాప్తుకు సీఎం నిర్ణయం తీసుకున్నారు. తప్పు తేలితే బాధ్యులపై కఠిన చర్యలు తీసుకోవాలని స్పష్టం చేశారు. గాదె సాయికృష్ణ ను లాకప్ లోనే కొట్టి చంపారని వస్తున్న ఆరోపణలపై ఉన్నత స్థాయి విచారణ జరిపి నిజాలు నిగ్గు తేల్చాలని డిజిపిని ముఖ్యమంత్రి ఆదేశించారు. ఇప్పటికే సీఐ నాగరాజును - మగతా3లో

జ్ఞానేశ్వరి అదృశ్యంపై అన్ని కోణాల్లో దర్యాప్తు చేస్తున్నాం




అదృశ్యమైన బాలిక కుటుంబసభ్యులను పరామర్శించిన హోంమంత్రి అనిత జ్ఞానేశ్వరి కుటుంబసభ్యులకు దైర్యం చెప్పిన హోంమంత్రి బాలిక అదృశ్యం దర్యాప్తు పురోగతిపై ఎస్పీతో మాట్లాడిన హోంమంత్రి


చిత్తూరు ఎక్స్‌ప్రెస్, అమరావతి కాకినాడ జిల్లా తుని మండలం సీహెచ్ ఆర్ హోంంలో అదృశ్యమైన బాలిక జ్ఞానేశ్వరి కుటుంబ సభ్యులను హోంమంత్రి అనిత పరామర్శించారు. ఎంపీ సానా సతీశ్ తో కలిసి చిన్నారి తల్లిదండ్రులు భవానీ, గజేంద్రుని ఓదార్చి వారికి దైర్యం చెప్పారు. ప్రభుత్వం అన్ని విధాలా అండగా ఉంటుందని భరోసా కల్పించారు. ఈ సందర్భంగా బాలిక కేసు పురోగతిపై అనిత సమీక్ష నిర్వహించారు. ఇందుకు సంబంధించిన వివరాలను జిల్లా ఎస్పీ బిందుమాధవ్ హోంమంత్రికి వివరించారు. - మగతా3లో

భారత్ పై దాడి జరిగితే అండగా ఉంటాం, కానీ భారత్ పై దాడి జరిగితే అమెరికా అండగా ఉంటుందని ట్రంప్ హామీ

మోదీ ఉన్నంత వరకు మద్దతు ఉంటుందని స్పష్టికరణ ఒకవేళ కొత్త నాయకుడు వస్తే చెప్పలేనని వ్యాఖ్య జీ7 సదస్సు వేదికగా ప్రధాని మోదీ, ట్రంప్ ద్వైపాక్షిక భేటీ



కుటుంబానికి జీవనోపాధి



- మానుమకొండలో అభిమానిని పరామర్శించిన పవన్ కల్యాణ్
- చల్లగా ఉండాలంటూ ప్రేమతో డైరీలో నోట్
- ప్రాణాంతక వ్యాధితో బాధపడుతున్న నిరంజన్
- బాలుడిని పరామర్శించి ఆరోగ్య పరిస్థితిపై ఆరా
- అనంతరం భద్రకాళి అమ్మవారి ఆలయంలో బాబు పేరిట ప్రత్యేక పూజలు

రుషికొండ ప్యాలెస్ ను రిసార్ట్ గా కొనసాగించడం ఉత్తమమైన మార్గం

- రిసార్ట్ గా మార్చేందుకు ఇప్పటికే కొందరు ప్రైవేట్ వ్యక్తులు ముందుకొచ్చారు
- మా సిఫారసులపై తుది నిర్ణయం సీఎం, కేబినెట్ తీసుకుంటాయి
- రుషికొండ ప్యాలెస్ పై రెండు, మూడు రోజుల్లోనే ప్రభుత్వానికి నివేదిక : మంత్రివర్గ ఉపసంఘం
- ఒక బ్లాక్ ను కల్చరల్ బ్లాక్ గా మార్చి ప్రజల సందర్శనకు ఉంచుతాం.

చిత్తూరు ఎక్స్‌ప్రెస్, హైదరాబాద్ రుషికొండ ప్యాలెస్ ను రిసార్ట్ గా కొనసాగించడం ఉత్తమమైన మార్గమని భావిస్తున్నట్లు మంత్రిలు పర్యాటక కేవే, కందుల దుర్గేశ్ తెలిపారు. దీన్ని రిసార్ట్ గా మార్చేందుకు ఇప్పటికే కొందరు ముందుకు వచ్చారని, కొంద కింద కొత్త భూమిని కూడా ఇస్తే

కలిపి అభివృద్ధి చేస్తామని చెప్పినట్లు వివరించారు. నేడు (బుధవారం) రుషికొండ భవనాలను మంత్రివర్గ ఉపసంఘం (పర్యాటక కేవే, కందుల దుర్గేశ్, డోలా శ్రీబాల వీరాంజనేయ స్వామి) పరిశీలించింది. అనంతరం మంత్రిలు మాట్లాడుతూ, “అనేక నిబంధనలు ఉల్లంఘించి రుషికొండ - మగతా3లో



భారత్ ఆల్ టైమ్ రికార్డ్

- రక్షణ రంగ ఉత్పత్తుల విలువ రూ. 1.78 లక్షల కోట్లు
- రాజ్ నాథ్ సింగ్ కీలక ప్రకటన
- భారత రక్షణ రంగంలో మరో చారిత్రాత్మక విజయం
- 2025-26 ఆర్థిక సంవత్సరంలో ఆల్ టైమ్ హైకి రక్షణ రంగ ఉత్పత్తుల విలువ - ఏకంగా రూ. 1.78 లక్షల కోట్లుగా నమోదు



దేశవ్యాప్తంగా 'ఎల్ నినో' ముప్పు.

- ఏపీ, తెలంగాణ సహా 12 రాష్ట్రాల్లో పరాభావం
- ఈ ఏడాది ఖరీఫ్ సీజన్ లో 12 రాష్ట్రాలపై ఎల్ నినో ప్రభావం
- ఉన్నత స్థాయి సమీక్ష నిర్వహించిన కేంద్ర వ్యవసాయ మంత్రి
- ప్రత్యామ్నాయ పంట ప్రణాళికలు సిద్ధం చేసుకోవాలని సూచన



సైబర్ నేరగాళ్లు సమాజానికి పరాన్నజీవులు

- సుప్రీంకోర్టు ఘాటు వ్యాఖ్యలు
- సైబర్ నేరగాళ్లను సమాజానికి పరాన్నజీవులతో పోల్చిన సుప్రీంకోర్టు
- ఆన్ లైన్ మోసం కేసులో నిందితుడికి బెయిల్ ఇచ్చేందుకు నిరాకరణ
- అమాయక ప్రజల సొమ్మును కాజేస్తున్నారని ధర్మాసనం తీవ్ర వ్యాఖ్య
- ఎఫ్ఐఆర్ విలీనానికి హైకోర్టులను ఆశ్రయించాలని నిందితుడికి సూచన
- ఇలాంటి నేరస్థులను జైల్లో ఉంచడమే సమాజానికి శ్రేయస్కరం అని వ్యాఖ్య



రైతులకు సబ్సిడీ వేరుశనగ విత్తనకాయల పంపిణీ



కుప్పం, చిత్తూరు ఎక్స్ ప్రెస్, జూన్ 17:

చిత్తూరు జిల్లా కుప్పం మండలం చెక్కునత్తం పంచాయతీ పరిధిలోని పై చెక్కునత్తం గ్రామంలో రైతు సేవా కేంద్రం వద్ద రైతులకు సబ్సిడీ వేరుశనగ విత్తనకాయలను పంపిణీ చేశారు. రాష్ట్ర ప్రభుత్వం రైతులకు వ్యవసాయంలో అండగా నిలుస్తూ అందిస్తున్న వివిధ సంక్షేమ, అభివృద్ధి కార్యక్రమాలలో భాగంగా ఈ విత్తనాల పంపిణీ చేపట్టినట్లు నాయకులు తెలిపారు. రైతులు నాణ్యమైన విత్తనాలను వినియోగించి అధిక దిగుబడులు సాధించాలనే ఉద్దేశంతో ప్రభుత్వం సబ్సిడీ వేరుశనగకాయలను అందజేస్తోందిని పేర్కొన్నారు. రైతులు ప్రభుత్వ పథకాలను సద్వినియోగం చేసుకుని వ్యవసాయ ఉత్పత్తిని పెంచుకోవాలని సూచించారు. వర్షాకాల సాగుకు అవసరమైన విత్తనాలను అందుకోవడంతో రైతులు హర్షం వ్యక్తం చేశారు. ఈ కార్యక్రమంలో రాష్ట్ర మొదటియర్ కార్పొరేషన్ డైరెక్టర్ చెక్కునత్తం మఠి, యువత అధ్యక్షుడు కనకరాజు, కో-యూనిటీ ఇన్ చార్జి మునిరత్నం, పార్టీ అధ్యక్షుడు బీరప్ప, బూత్ ఇన్ చార్జి బాలు, వినోద్, తిమ్మప్ప, వెంకటాచలం, మాదేవ్, రమేష్ తదితరులు పాల్గొని రైతులకు విత్తనకాయలను పంపిణీ చేశారు.

ప్రభుత్వ పాఠశాల వైపు విద్యార్థుల ఆకర్షణ 12 మంది కొత్తగా చేలక



వెదురుకుప్పం, చిత్తూరు ఎక్స్ ప్రెస్, జూన్ 17:

వెదురుకుప్పం జిల్లా పరిషత్ ఉన్నత పాఠశాలలో ప్రైవేట్ పాఠశాలల నుంచి 12 మంది విద్యార్థులు కొత్తగా చేరారు. ఆరవ తరగతి నుంచి పదో తరగతి వరకు వివిధ తరగతుల్లో ఈ విద్యార్థులను చేర్చినట్లు పాఠశాల ప్రధానోపాధ్యాయుడు శివశంకరయ్య తెలిపారు. ఈ సందర్భంగా ఆయన మాట్లాడుతూ.. పాఠశాలలో అమలు చేస్తున్న విద్యా కార్యక్రమాలు, నాణ్యమైన బోధన, విద్యార్థులకు అందజేయబడే ఉన్న సౌకర్యాల కారణంగా తల్లిదండ్రులు ప్రభుత్వ పాఠశాలపై ఆసక్తి చూపుతున్నారని పేర్కొన్నారు. ఇటీవల పదో తరగతి చదివిన నలుగురు విద్యార్థులు భారతీయ సమాచార సాంకేతిక విద్యా సంస్థ (ఐబిఐటి)కు ఎంపిక కావడం పాఠశాలకు ప్రత్యేక గుర్తింపు తీసుకు వచ్చిందన్నారు. అలాగే బాలికలకు వసతి గృహ సౌకర్యం అందజేయబడే ఉండటం కూడా తల్లిదండ్రులను ఆకర్షిస్తున్న ముఖ్య కారణ మని వివరించారు. ప్రభుత్వం అందిస్తున్న ఉచిత విద్యా సదుపాయాల ను సద్వినియోగం చేసుకోవాలని తల్లిదండ్రులకు సూచించారు. సూతనంగా చేసిన విద్యార్థులకు ఉచిత పాఠ్య పుస్తకాలు, నోటు పుస్తకాలను అందజేశారు. ప్రభుత్వ పాఠశాలలో నాణ్యమైన విద్యతో పాటు సమగ్ర అభివృద్ధికి అవసరమైన అన్ని సౌకర్యాలు కల్పిస్తున్నందున మరింత మంది విద్యార్థులు ప్రభుత్వ విద్యాసంస్థలను ఎంపిక చేసుకోవడం సంకోచక పరిణామమని ఉపాధ్యాయులు అభిప్రాయపడ్డారు.

వీరప్పల్లి గంగమ్మను దర్శించుకున్న ఎమ్మెల్యే అమర్నాథ్ రెడ్డి



వలపనేరు, చిత్తూరు ఎక్స్ ప్రెస్, జూన్ 17:

పెద్దపంజాబీ మండలం వీరప్పల్లి గ్రామంలో నిర్వహించిన గంగమ్మ జాతరకు వలపనేరు శాసనసభ్యుడు అమర్నాథ్ రెడ్డి బుధవారం హాజరై ప్రత్యేక పూజలు నిర్వహించారు. ఈ సందర్భంగా గ్రామస్థులతో కలిసి అమ్మవారిని దర్శించుకుని మొక్కులు చెల్లించుకున్నారు. రాష్ట్ర ప్రజలందరిపై అమ్మవారి కరుణాకటాక్షాలు ఉండాలని, సకాలంలో వర్షాలు కురిసి రైతులకు సమృద్ధిగా పంటలు పండాలని, ప్రజలంతా సుఖసంతోషాలతో జీవించాలని ప్రార్థించారు. గ్రామీణ ప్రాంతాల్లో ఇలాంటి సాంప్రదాయ జాతరలు ప్రజల బట్టకత్తి, ఆధ్యాత్మిక వైతన్యానికి ప్రతీకలుగా నిలుస్తాయని పేర్కొన్నారు. గ్రామ దేవతల పట్ల ప్రజల్లో ఉన్న భక్తి భావం, సంప్రదాయాల పరిరక్షణకు ఎంతో దోహదపడుతుందని అన్నారు. ఆనంతరం గ్రామస్థులు ఎమ్మెల్యేకు అలయ మార్గదర్శితో ఘన స్వాగతం పలికి, తీర్థ ప్రసాదాలను అందజేశారు. ఈ కార్యక్రమంలో ఎంపీటీసీ సభ్యుడు సుబ్రహ్మణ్యం, సింగిల్ విండో డైరెక్టర్ హరి, గ్రామ పెద్దలు, ప్రజాప్రతినిధులు, భక్తులు పాల్గొన్నారు.

విజయోత్సవ సుభిలలి ఎమ్మెల్యే డాక్టర్ వి.ఎం.థామస్ కు ఘన స్వాగతం



గంగాధరనెల్లూరు, చిత్తూరు ఎక్స్ ప్రెస్, జూన్ 17:

కూటమి ప్రభుత్వం రెండేళ్ల పాలన పూర్తి చేసుకున్న సందర్భంగా గంగాధర నెల్లూరు మండల కేంద్రంలో నిర్వహించిన "రెండేళ్ల సమృతం - అభివృద్ధి - సంక్షేమం" విజయోత్సవ సభకు హాజరైన ప్రభుత్వ వివే, శాసన సభ్యుడు డాక్టర్ వి.ఎం. థామస్ కు తెలుగుదేశం పార్టీ నాయకులు ఘన స్వాగతం పలికారు. సభా ప్రాంగణానికి చేరుకున్న ఎమ్మెల్యేకు దుస్థాయివాతో సత్కరించి, పుష్పగుచ్ఛం అందజేసి ఆహ్వానించారు. ఈ సందర్భంగా కూటమి ప్రభుత్వం రెండేళ్లలో చేపట్టిన అభివృద్ధి, సంక్షేమ కార్యక్రమాలను ప్రజల్లోకి విస్తృతంగా తీసుకెళ్లాలని అవసరం ఉందని నాయకులు పేర్కొన్నారు. రాష్ట్ర ప్రభుత్వం ప్రజలకు ఇచ్చిన హామీలను దశలవారీగా అమలు చేస్తూ అభివృద్ధి, సంక్షేమాన్ని సమానంగా ముందుకు తీసుకెళ్లాలని వారు తెలిపారు. ప్రజల విశ్వాసాన్ని నిలబెట్టుకునేలా పార్టీ శ్రేణులు సమన్వయంతో పనిచేయాలని పిలుపునిచ్చారు. ఈ కార్యక్రమంలో తెలుగుదేశం పార్టీ నాయకులు గురుసాల కిషన్ చంద్, మోహన్ యాదవ్, పుల్లారా సుధాకర్ రెడ్డి, సతీష్ నాయుడు, పవన్ కుమార్, మురళి మోహన్ రెడ్డి, సుధాకర్, గురువయ్యతో పాటు పార్టీ కార్యకర్తలు పాల్గొన్నారు.

కుప్పం అభివృద్ధికి కంపాక్టర్ వాహనం సేవలు ప్రారంభం

కుప్పం, చిత్తూరు ఎక్స్ ప్రెస్, జూన్ 17:

కుప్పం ప్రాంతాన్ని పరిశుభ్రమైన, పర్యావరణహిత నెట్ జీతో ప్రాంతంగా తీర్చిదిద్దే లక్ష్యంతో కుప్పం ఏరియా డెవలప్ మెంట్ అథారిటీ ఆధ్వర్యంలో కుప్పం రూరల్, గుడిపల్లి మండలాల కోసం ఏర్పాటు చేసిన కంపాక్టర్ వాహనాన్ని బుధవారం కడ కార్యాలయం ఆవరణలో ప్రారంభించారు. ఈ కార్యక్రమంలో ఎంపీ దగ్గుమళ్ల ప్రసారావు, కడ ప్రాజెక్టు డైరెక్టర్ వికాస్ మర్కట్, ఏపీఎస్ఆర్సీ వైస్ చైర్మన్ పి.ఎన్.మునిరత్నం, సీత ఎం యూడిఎ చైర్మన్ డాక్టర్ సురేష్ బాబు, అసిస్టెంట్ ప్రాజెక్టు డైరెక్టర్ శ్రీనివాసులు రాజు, కడ సలహా కమిటీ సభ్యులు, ప్రజాప్రతినిధులు, అధికారులు పాల్గొన్నారు. గ్రామాల్లో సేకరించే ఘన వ్యర్థాలను శాస్త్రీయ పద్ధతిలో సేకరించి ప్రాసెసింగ్ కేంద్రాలకు తరలింపేందుకు ఈ కంపాక్టర్ వాహనం ఉపయోగపడుతుందని అధికారులు తెలిపారు. దీంతో గ్రామాల్లో పారిశుధ్య పరిస్థితులు మెరుగుపడటంతో పాటు పర్యావం లోప పరిరక్షణకు కూడా దోహదం చేస్తుందని పేర్కొన్నారు. ఈ సందర్భంగా వికాస్ మర్కట్ మాట్లాడుతూ నెట్ జీతో కుప్పం



లక్ష్య సాధనలో భాగంగా వ్యర్థాల నిర్వహణ, ప్లాస్టిక్ వినియోగం తగ్గించి, హరిత కార్యక్రమాల అమలు, పునరుత్పాదక శక్తి వినియోగం వంటి పలు కార్యక్రమాలను కడ చేపడుతోందిని తెలిపారు. ప్రజల భాగస్వామ్యంతో పరిశుభ్రమైన, ఆరోగ్యకరమైన సమాజ నిర్మాణానికి ప్రభుత్వం కట్టుబడి ఉందని పేర్కొన్నారు. పర్యావరణ పరిరక్షణ ప్రతి ఒక్కరి బాధ్యత అని,



గ్రామీణ ప్రాంతాల్లో వ్యర్థాల నిర్వహణ వ్యవస్థను మరింత బలోపేతం చేసేందుకు చర్యలు తీసుకుంటున్నామని వివరించారు. సూతనంగా ప్రారంభించిన కంపాక్టర్ వాహనం ద్వారా ఘన వ్యర్థాల సేకరణ, రవాణా ప్రక్రియ వేగవంతమై గ్రామాల్లో పరిశుభ్రత మరింత మెరుగుపడుతుందని అధికారులు ఆశాభావం వ్యక్తం చేశారు.

వర్షాకాల వ్యాధుల నివారణకు అప్రమత్తంగా ఉండాలి

కుప్పం, చిత్తూరు ఎక్స్ ప్రెస్, జూన్ 17:

వర్షాకాలం ప్రారంభమైన నేపథ్యంలో మలేరియా వ్యతిరేక మోసాక్షయ పురస్కరించుకుని కొత్తపల్లి ప్రాథమిక ఆరోగ్య కేంద్రం పరిధిలోని పెద్దభంగారునత్తం గ్రామంలో బుధవారం సీజనల్ వ్యాధుల నివారణపై ప్రత్యేక అవగాహన కార్యక్రమం నిర్వహించారు. కుప్పం డివిజన్ ఉప వైద్యాధికారిణి ఆదేశాల మేరకు నిర్వహించిన ఈ కార్యక్రమంలో వైద్యుడు సుభాష్ రాజు పాల్గొని గ్రామస్థులకు వ్యాధుల నివారణకు తీసుకోవాల్సిన జాగ్రత్తలను వివరించారు. ఈ సందర్భంగా మాట్లాడుతూ మలేరియా, డెంగి, చికున్ గున్యా వంటి దోమల ద్వారా వ్యాపించే వ్యాధులను నివారించడంలో ప్రతి ఒక్కరూ బాధ్యతాయతంగా వ్యవహరించాలని సూచించారు. ఇక్క పరిసరాల్లో నీరు నిల్వ ఉండకుండా చర్యలు తీసుకోవడంతో పాటు దోమతెరలను తప్పనిసరిగా వినియోగించాలని సూచించారు.



ప్రతి శుక్రవారం "ఫ్రెడ్ డైడే" కార్యక్రమాన్ని పాటించడం ద్వారా దోమల వ్యాప్తిని సమర్థవంతంగా అరికట్టవచ్చునని తెలిపారు. ఫూల కుండీలు, కొబ్బరి చిప్పలు, టైర్లు, నీటి డబ్బా వంటి వస్తువుల్లో నీరు నిల్వ ఉండకుండా తలచూ పరిశీలించాలని సూచించారు. వ్యక్తిగత పరిశుభ్రతతో పాటు పరిసరాల పరిశుభ్రతకు ప్రాధాన్యత ఇవ్వాలని, జ్వరం,



తలనొప్పి, ఒళ్లు నొప్పులు వంటి లక్షణాలు కనిపించిన వెంటనే సమీప ఆరోగ్య కేంద్రాన్ని సంప్రదించాలని ప్రజలకు సూచించారు. ఈ కార్యక్రమంలో ఆరోగ్య సిబ్బంది ముత్తుకూర్, పరమేశ్వరి, లలిత, ఆశా కార్యకర్తలు, గ్రామస్థులు పాల్గొన్నారు.

విద్యార్థులతో జన్మదిన వేడుకలు జరుపుకున్న డా.ఎన్.సునీల్ రాజ్



కుప్పం, చిత్తూరు ఎక్స్ ప్రెస్, జూన్ 17:

కుప్పం ఇంజనీరింగ్ కళాశాల వైస్ చైర్మన్ డా.ఎన్.సునీల్ రాజ్ జన్మదిన వేడుకలు మంగళ వారం కళాశాల ప్రాంగణంలో ఘనంగా నిర్వహించారు. ఈ సందర్భంగా విద్యార్థులు, బోధన, బోధనేతర సిబ్బంది సమక్షంలో కేక్ కట్ చేసి ఆనందాన్ని పంచుకున్నారు. అనంతరం డా.ఎన్.సునీల్ రాజ్ మాట్లాడుతూ... విద్యార్థులను నైపుణ్యాలతో కూడిన నిపుణులుగా తీర్చిదిద్దడమే తమ ప్రధాన లక్ష్యమని తెలిపారు. విద్యతో పాటు సామాజిక బాధ్యత, దయ, సేవా భావం వంటి విలువలను అలవర్చుకోవడం ద్వారా సమాజ అభివృద్ధికి తోడ్పడాలని సూచించారు. జన్మదినోత్సవాన్ని పురస్కరించుకుని కుప్పం నియోజకవర్గంలోని సుమారు 50 ప్రభుత్వ ఉన్నత పాఠశాలలు, జూనియర్ కళాశాలల్లో ప్రతిభ కనబరిచిన విద్యార్థులను సగదు బహు మతులు, ప్రశంసాపత్రాలతో సత్కరించారు. అదేవిధంగా శిల్పిబల్డింగ్ విక్రమ్ బోర్డింగ్ పాఠశాల విద్యార్థులకు ప్రత్యేక కార్యక్రమాలు నిర్వహించడంతో పాటు అన్ని క్యాంపస్ ద్వారా ప్రజలకు భోజన వితరణ చేపట్టారు. విద్యార్థుల ప్రతిభను ప్రోత్సహించడం ద్వారా సమాజంలో సానుకూల మార్పు తీసుకురావచ్చునని, విద్యాసంస్థలు విద్యతో పాటు సామాజిక సేవా కార్యక్రమాలకు కూడా ప్రాధాన్యత ఇవ్వాలని ఈ సందర్భంగా పేర్కొన్నారు. ఈ కార్యక్రమంలో కళాశాల ప్రిన్సిపాల్ డా.ఎన్.సుధాకర్ బాబు, వైస్ ప్రిన్సిపాల్ డా. ఎన్.భాస్కర్, పరిశోధన, అభివృద్ధి విభాగం డైరెక్టర్ డా.జి.ఎన్. కోదండరామయ్య, డా.మహేష్, విభాగాధిపతులు, అధ్యాపకులు, ఉపాధ్యాయులు, విద్యార్థులు పాల్గొన్నారు.

గుడుపల్లిలో భూకబ్బా ఆరోపణలు

గుడుపల్లి, చిత్తూరు ఎక్స్ ప్రెస్, జూన్ 17:



కుప్పం నియోజకవర్గం గుడుపల్లి గ్రామ పరిధిలోని సర్వే సంబర్ధ 6/4, 6/5లో ఉన్న వ్యవసాయ భూమి కి జమీందారుల కాలం నుంచి వాగు, వంక మార్గం ఉందని స్థానిక గ్రామస్థులు మురుగేష్, సునీత, సురేష్ తెలిపారు. ఈ మేరకు బుధవారం వారు విలేజుకు మాట్లాడుతూ వలు ఆలోచనలు చేశారు. రాజు కాలం నుంచి చిన సుమారు 90 సెంట్ల ప్రభుత్వ భూమిని శిగలపల్లి గ్రామానికి చెందిన వైఎస్సార్ సీపీ నాయకుడు సోమశేఖర్ ఆక్రమించుకున్నారని గ్రామస్థులు ఆరోపించారు. ఆ భూమి వైపు ఎవరూ వెళ్లకుండా రాత్రికి రాత్రే చెట్లు నాటించి, గ్రామస్థులను అడ్డుకుంటూ తమపై దౌర్జన్యానికి పాల్పడుతున్నారని ఆవేదన వ్యక్తం చేశారు. ఈ విషయమై కడ ప్రాజెక్టు డైరెక్టర్, రెవెన్యూ డివిజన్ అధికారి, జననాయకుడు పోలీస్ తో పాటు గుడుపల్లి తహసీల్దార్ కు కూడా ఫిర్యాదు చేసినట్లు తెలిపారు. భూమిని సర్వే చేయాలని ఆర్డీ. నుంచి ఆదేశాలు వచ్చినప్పటికీ తహసీల్దార్ స్పందించలేదని ఆరోపించారు. తహసీల్దార్ కార్యాలయం మాట్లాడుతున్నప్పుడు తహసీల్దార్ సీతారాం, సోమశేఖర్ కు సహకరిస్తున్నారని ఆరోపించారు. సంబంధిత ఉన్నతాధికారులు వెంటనే స్పందించి ప్రభుత్వ భూమిని పరిరక్షించడంతో పాటు ఆక్రమణపై విచారణ చేపట్టి తగిన చర్యలు తీసుకోవాలని గ్రామస్థులు కోరారు.

నమ్మకం - అభివృద్ధి - సంక్షేమంతో ముందుకెళ్తున్న కూటమి ప్రభుత్వం



కుప్పం, చిత్తూరు ఎక్స్ ప్రెస్, జూన్ 17:

కూటమి ప్రభుత్వం రెండేళ్ల పాలన పూర్తి చేసుకున్న సందర్భంగా "నమ్మకం -- అభివృద్ధి -- సంక్షేమం" పేరుతో చిత్తూరు జిల్లా కుప్పం నియోజకవర్గ స్థాయి సమావేశం ఘనంగా నిర్వహించారు. సమావేశానికి ముందు కుప్పంలోని తిరుపతి గంగమ్మ దేవాలయంలో ఎన్డీఏ నాయకులు ప్రత్యేక పూజలు నిర్వహించారు. అనంతరం రాత్రిగా సభా ప్రాంగణానికి చేరుకుని సమావేశాన్ని ప్రారంభించారు. ఈ సందర్భంగా రాష్ట్ర ప్రభుత్వం గత రెండేళ్లలో అమలు చేసిన అభివృద్ధి, సంక్షేమ కార్యక్రమాలు, ప్రజలకు అందించిన సేవలపై విస్తృతంగా చర్చించారు. ముఖ్యమంత్రి నారా చంద్రబాబు నాయుడు నాయకత్వంలో కుప్పం నియోజకవర్గం అభివృద్ధి పథంలో వేగంగా ముందుకు సాగుతుందని నాయకులు పేర్కొన్నారు. రహదారుల అభివృద్ధి, తాగునీటి సదుపాయాల మెరుగుదల, వ్యవసాయ రంగానికి ప్రోత్సాహం, విద్యా, వైద్య రంగాల బలోపేతం, గ్రామీణ మౌలిక వసతుల విస్తరణ వంటి అనేక అభివృద్ధి కార్యక్రమాలు వేగంగా అమలువుతున్నాయని తెలిపారు. ప్రజల ఆకాంక్షలకు అనుగుణంగా కుప్పంను ఆదర్శ నియోజకవర్గంగా తీర్చిదిద్దేందుకు ప్రత్యేక చర్యలు చేపట్టినట్లు వివరించారు. కుప్పం అభివృద్ధి కోసం వేల కోట్ల రూపాయలు విలువైన పనులు మంజూరి వివిధ దశల్లో అమలువుతున్నాయని పేర్కొన్నారు. రాష్ట్ర ప్రజలు కూటమి ప్రభుత్వంపై ఉంచిన విశ్వాసాన్ని నిలబెట్టుకుంటూ అభివృద్ధి, సంక్షేమాన్ని సమానంగా ముందుకు తీసుకెళ్లడమే ప్రభుత్వ లక్ష్యమని తెలిపారు. కుప్పం నియోజకవర్గాన్ని మరింత అభివృద్ధి పథంలో నడిపించేందుకు పార్టీ శ్రేణులు, ప్రజాప్రతినిధులు, అధికారులు సమన్వయంతో పనిచేయాలని పిలుపునిచ్చారు. సమావేశంలో ఎన్డీఏ నాయకులు, ప్రజాప్రతినిధులు, పార్టీ కార్యకర్తలు, పెద్ద సలఖల్లో ప్రజలు పాల్గొన్నారు.

కూటమి రెండేళ్ల సేవల విశ్వాస ప్రశంసనీయం: ఎమ్మెల్యే థామస్



గంగాధర నెల్లూరు, చిత్తూరు ఎక్స్ ప్రెస్, జూన్ 17:

కూటమి ప్రభుత్వం రెండేళ్ల పాలన పూర్తియైన సందర్భంగా నిర్వహించిన కార్యక్రమాల విశ్వాస ప్రశంసనీయమని ప్రభుత్వ వివే, గంగాధర నెల్లూరు ఎమ్మెల్యే డాక్టర్ థామస్ పేర్కొన్నారు. బుధవారం గంగాధర నెల్లూరు మండల జంక్షన్లో ఆదాం సుందర్ రాజన్ ఆధ్వర్యంలో నిర్వహించిన స్వాగత కార్యక్రమంలో ఎమ్మెల్యే డాక్టర్ థామస్ పాల్గొన్నారు. ఈ సందర్భంగా సుమారు 50 మంది బోన్సర్లతో ప్రత్యేక విశ్వాసాన్ని నిలబెట్టుకుంటూ అభివృద్ధి, సంక్షేమాన్ని అందరూ కలిసికట్టుగా పనిచేయాలని సూచించారు. ప్రజల అవసరాలను దృష్టిలో ఉంచుకుని అభివృద్ధి కార్యక్రమాలను మరింత వేగవంతం చేయాలని, ప్రజా సమన్వయ పరిష్కారానికి ప్రాధాన్యత ఇవ్వాలని తెలిపారు. కూటమి ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలను ప్రజల్లోకి తీసుకెళ్లడంలో పార్టీ నాయకులు, కార్యకర్తలు సమన్వయంతో పనిచేయాలని పిలుపునిచ్చారు. ఈ కార్యక్రమంలో సంగయం, ప్రవీణ్ మోసెస్ రాజు, విక్రీజై చంద్ర, జయ, గంగయ్య, దయాల్, శేఖర్, దిలీప్ కుమార్, త్యాగరాజ్, అంజోనీ, కుప్పయ్య పాల్గొన్నారు.

కుటుంబానికి జీవనోపాధి

హనుమకొండలో ఏపీ డిప్యూటీ సీఎం, జనసేన అధినేత పవన్ కల్యాణ్ పర్యటించారు. హనుమకొండ హనుమాన్ నగర్ లోని జన్మపరమైన వ్యాధితో బాధపడుతున్న నిరంజన్ (17) అనే అభిమాని ఇంటికెళ్లి పవన్ పరామర్శించారు. కడలేని స్థితిలో మంచానికి పరిమితమైన నిరంజన్ ను ఆప్యాయంగా పలకరించారు. తల్లిదండ్రులు పాసుగోటి రాంగోపాల్-మానసతో మాట్లాడి నిరంజన్ ఆరోగ్య పరిస్థితిని తెలుసుకున్నారు. ఈ క్రమంలో వైద్యం ఎక్కడ చేయమన్నారో? నిరంజన్?ను కాపాడుకోవడానికి ఏం ఏం అవకాశాలు ఉన్నాయన్న విషయంపై ఆరా తీశారు. భగవంతుడి ఆశీస్సులు బాటుకి ఎల్లప్పుడు ఉంటాయని కుటుంబ సభ్యుల్లో మనో ధైర్యం నింపారు. వైద్య ఖర్చుల నిమిత్తం బాలుడికి రూ. లక్ష ఆర్థిక సాయం అందించారు.

వెంకటేశ్వరస్వామి తీర్థ ప్రసాదాలు

తిరుమల వెంకటేశ్వరస్వామి ఆలయం నుంచి తెప్పించిన వస్త్రాన్ని నిరంజన్ కు పవన్ కల్యాణ్ కప్పారు. దేవుడి అక్షింతలు వేసి ఆశీర్వదించారు. అలాగే నిరంజన్ ఆరోగ్యంగా ఉన్న సమయంలో పవన్ కల్యాణ్ ను అనుకరిస్తూ వేసిన ద్యాన్న వీడియోలను చూశారు. భద్రకాలి అమ్మవారి ఆలయంలో నిరంజన్ ఆరోగ్యం కోసం ప్రత్యేక పూజలు చేయమని తెలిపారు. అలాగే భద్రకాలి అమ్మవారి ప్రతిమతో పూజలు జరిపి కుటుంబ సభ్యులకు అండజేస్తానని తెలిపారు.

బాలుడికి ప్రేమతో పవన్ లేఖ

బాలుడిని పరామర్శించిన పవన్? అతనికి చిరకాలం గుర్తిందిపోయేలా ఓ నోట్ రాశారు. "ప్రియమైన నిరంజన్ కు ప్రేమతో.. దుర్గామాత ఆశీస్సులతో చల్లగా ఉండాలని కోరుకుంటున్నా" అని డైరీలో పవన్ కల్యాణ్ రాసి ఇచ్చారు. తల్లిదండ్రుల జీవనోపాధి గురించి అడిగి తెలుసుకున్నారు. నిరంజన్ తండ్రి గతంలో కాకతీయ ఆసుపత్రి క్యాంపస్ లో పని చేసేవారని చెప్పారు. అలా వారి జీవనోపాధి మరింత మెరుగుపర్చేందుకు క్యాంపస్? పెట్టించాలని తెలంగాణ జనసేన నాయకులకి పవన్ తెలిపాడు. అలాగే బాలుడిని పరామర్శిస్తున్న క్రమంలో అతను పవన్ కల్యాణ్ కు కుక్కపిల్ల బోమ్మను చూపి పెంచుకోవాలనిపిస్తుందని తెలిపారు. దీంతో కుక్కపిల్లను కొని పంపానని హామీ



ఇచ్చారు. దానిని పెంచుకోవడానికి స్వయంగా ఆ ఇంటి యజమానితో మాట్లాడి అనుమతి ఇచ్చారు. కాగా బాలుడి పరామర్శ అనంతరం భద్రకాలి అమ్మవారిని పవన్? కల్యాణ్? దర్శించుకున్నారు. అమ్మవారి ఆలయంలో అర్చకులు పవన్ కు పూజలు చేసి సత్కరించారు. భద్రకాలి అమ్మవారిని దర్శించుకొని పవన్? కల్యాణ్ మొక్కులు చెల్లించుకున్నారు. ఈ సందర్భంగా హనుమకొండలో పవన్ ను చూసేందుకు అభిమానులు భారీగా తరలివచ్చారు. పవన్ కల్యాణ్ బాబుని పరామర్శించడంపై రాంగోపాల్, మానస సంతోషం వ్యక్తం చేశారు. పవన్ కల్యాణ్ కు కృతజ్ఞతలు తెలియజేశారు. "బాబుకి కిడ్నీ సమస్య ఉంది. ఎడమవైపు కిడ్నీ ఒకటి చిన్నగా ఉంది, కుడివైపుది పెద్దగా ఉంది. పవన్ కల్యాణ్ మ్యూజిక్ వచ్చిందంటే బాబుకు కాళ్లు, చేతులు ఆగకపోయేది. మంచిగా ద్యాన్స్ చేసేవాడు. నాలుగు నెలల నుంచి ఏం అయ్యిందో గాని మొత్తం బెడకే అంతంతం

అయిపోయాడు. బాబుకు పవన్ కల్యాణ్ అంటే చాలా ఇష్టం. ఇక్కడ బాబుని చోటా గబ్బెస్ గింగి అని చాలా మంది పిలిచేవారు"

తెలంగాణ సీఎంకు పవన్ కల్యాణ్ కృతజ్ఞతలు

"ఈ రోజు నా వరంగల్, హనుమకొండ పర్యటనకు పూర్తి సహాయ సహకారాలు అందించిన తెలంగాణ ముఖ్యమంత్రి రేవంత్ రెడ్డికి, తెలంగాణ రాష్ట్ర ప్రభుత్వానికి, తెలంగాణ పోలీసు శాఖలోని ఉన్నతాధికారుల నుంచి కానిస్టేబుల్ వరకు ప్రతి ఒక్కరికీ పేరు పేరుగా కృతజ్ఞతలు తెలియజేస్తున్నాను. తెలంగాణ ప్రజలు నాపై చూపిస్తున్న ప్రేమ, ఆప్యాయత, అభిమానానికి ప్రత్యేకంగా ధన్యవాదాలు తెలియజేస్తున్నాను. తెలంగాణ ప్రజల ఆశీర్వాదాలు, ప్రేమ నాకు ఎల్లప్పుడూ స్ఫూర్తినిస్తాయి. నాపై మీ మమకారాన్ని జీవితాంతం నా హృదయంతలాల్లో నిలుపుకోటాను" పవన్? కల్యాణ్? ఎక్స్? వేదికగా రాసుకొచ్చారు.

వేమిరెడ్డికి కీలకం పదవి...

నెల్లూరు : నెల్లూరు అంటేనే మొదటి నుంచి కాంగ్రెస్ కి తరువాత కాలంలో వైసీపీకి అచ్చు వచ్చిన జిల్లాగా పేరుంది. రెడ్డు పెద్ద ఎత్తున రాజకీయ ప్రాబల్యం కలిగిన జిల్లాగా నెల్లూరుని చెబుతారు. ఉమ్మడి నెల్లూరు జిల్లాలో మొత్తం పది ఎమ్మెల్యే సీట్లు ఉంటే 2019లో పదికి పది సీట్ల చేసి వైసీపీ శభాష్ అనిపించుకుంది. అయితే గిర్జను అయిదేళ్ల కాలం తిరిగిసరికి డీడీపీ కూటమి అదే ఫీట్ ని రివర్స్ లో చేసి వైసీపీకి భారీ షాక్ ఇచ్చేసింది. ఫలితంగా వైసీపీకి ఒక్కరంటే ఒక్కరు ఎమ్మెల్యే లేకుండా పోయారు. బలమైన నేతలు అంతా ఇప్పుడు డీడీపీలోనే ఉన్నారు. ఈ పరిణామాలతో వైసీపీ మొదటి నుంచి కూడదీసుకునే పనిలో ఉంది. కూటమి తన జోరుని ఎక్కడా తగ్గించడం లేదు, ప్రత్యేకించి డీడీపీ అయితే 2024లో దక్కిన విజయాన్ని ఆ రాజకీయ పట్టుని శాశ్వతం చేసుకోవాలని చూస్తోంది. దాని కోసం భారీ ఎత్తున పూర్వ రచన కూడా చేస్తోంది. నెల్లూరు జిల్లాలో అంగ బలం అర్థ బలం దండంగా ఉన్న నెల్లూరు ఎంపీ వేమిరెడ్డి ప్రభాకరరెడ్డికి డీడీపీ భారీ గెట్టి ఇప్పటికే అంది అని ప్రచారం సాగుతోంది. ఆయన 2018 నుంచి 2024 దాకా రాజ్యసభ మెంబర్ గా వైసీపీలో పనిచేశారు. వైసీపీని నెల్లూరు జిల్లాలో అన్ని విధాలుగా నిలబెట్టడంలో ఆయన కీలకమైన పాత్ర పోషించారు. ఆయనకు 2024 ఎన్నికల్లో ఎంపీ ఎమ్మెల్యే సీటు ఇవ్వడానికి వైసీపీ సుమఖత వ్యక్తం చేయకపోవడంతో డీడీపీ వైపు వచ్చారని ప్రచారం సాగింది. డీడీపీ ఆయనను సాధరంగా ఆహ్వానించి అక్కను చేర్చుకుని ఆయనకూ ఆయన సతీమణి ప్రకాశి రెడ్డికి కూడా డిటెయిల్ ఇచ్చింది. దాంతో మొత్తం నెల్లూరు జిల్లా డీడీపీ కూటమికి చిక్కింది. ఈ నేపథ్యంలో వేమిరెడ్డి ప్రభాకరరెడ్డికి కేంద్ర మంత్రివర్గంలో పదవి దక్కతుందని ప్రచారం ఉపయోగిస్తుంది. ఆయనకు సామాజిక పరంగానే కాదు రాజకీయంగా ప్రాంతీయ సమాకరణల దృష్ట్యా ఈ పదవిని ఇవ్వడం సముచితం అని పార్టీ పెద్దలు భావిస్తున్నారు అని అంటున్నారు. గ్రేటర్ రాయలసీమలో భాగంగా ఉన్న నెల్లూరు జిల్లాలో వేమిరెడ్డికి కేంద్ర మంత్రి పదవి ఇస్తే కనుక ఆ ప్రభావం కచ్చితంగా రాయలసీమ మీద కూడా పడుతుందని వచ్చే ఎన్నికల్లో వైసీపీ హార్ట్ కోర్ రిజియన్ గా ఉన్న రాయలసీమలో సైతం కూటమి అత్యధిక స్థానాలను గెలుచుకునేందుకు ఇది ఉపకరిస్తుందని కూడా డీడీపీ పెద్దలు పూర్వరచన చేస్తున్నారు. గత ఎన్నికల్లో పార్టీని వీడిన వారిని వెనక్కి రప్పించే ప్రయత్నంలో వైసీపీ అధినాయకత్వం ఉంది అని ప్రచారం సాగుతోంది. ఇక వేమిరెడ్డి మీద కూడా వైసీపీ ఫోకస్ పెట్టింది అని కూడా చెప్పుకున్నారు. ఆయన విలువ ఏమిటి అన్నది వైసీపీకి 2024 ఎన్నికల ఫలితాల తరువాత తెలిసింది అని అంటున్నారు. అయితే డీడీపీలో వేమిరెడ్డికి గౌరవం దక్కతోంది, అంతే కాదు ఆయన అనుకున్నది చేసే పరిస్థితి కూడా ఉందని అంటున్నారు. ఇప్పుడు ఆయనకు కేంద్ర మంత్రి పదవి కూడా



దక్కితే కనుక వైసీపీకి రాజకీయంగా మరింత దెబ్బ పడే పరిస్థితి ఉంటుందని అంటున్నారు. అంగబలం అర్థ బలంతో పాటు కేంద్ర మంత్రిగా బలం కూడా తోడు అయితే నెల్లూరు జిల్లాలో ఫ్యాన్ రెక్కలు జోరందుకోకుండా బ్రేకులు పడతాయని అంటున్నారు. మరి ఈ ప్రచారంలో నిజమెంత అన్నది వేచి చూడాల్సి ఉంది. **నల్లపర్తి దారెలు...** నెల్లూరు జిల్లాలో రాజకీయాలు హీటెక్రాయి. ఎన్నికలకు మూడేళ్లకు ముందే డీడీపీ, వైసీపీ నేతల మధ్య మాటల యుద్ధం జరుగుతుంది. ప్రధానంగా జిల్లాలోని కోవూరు నియోజకవర్గంలో డీడీపీ ఎమ్మెల్యే వేమిరెడ్డి ప్రకాశి రెడ్డి, వైసీపీ మాజీ ఎమ్మెల్యే నల్లపర్తి ప్రసన్నకుమార్ రెడ్డి మధ్య సవాళ్లు, ప్రతిసవాళ్లు నడుస్తున్నాయి. వేమిరెడ్డిని ఎదుర్కోవేందుకు ప్రసన్నకుమార్ రెడ్డి వద్ద ప్లాన్ ఏంటి? కోవూరు నియోజకవర్గంలో ప్రకాశి రెడ్డిని ఎదుర్కోవేందుకు నల్లపర్తి వద్ద ఉన్న పూర్వోద్యమి? అన్న దానిపై చర్చ జరుగుతుంది. ఎందుకంటే బలమైన నేతను ఎదుర్కోవాలంటే అంత ఆషామాషి కాదు. జనమలో తీవ్రమైన వ్యతిరేకత వస్తేనే తప్ప విజయం సాధ్యం కాదు. కానీ ప్రకాశి రెడ్డి ఆ ఛాన్స్ ను నల్లపర్తికి ఎంతమేరకు ఇస్తారన్నది ప్రశ్న. కోవూరు నియోజకవర్గ రాజకీయాల్లో వేమిరెడ్డి ప్రకాశి రెడ్డి, నల్లపర్తి ప్రసన్న కుమార్ రెడ్డిల మధ్య తీవ్రమైన రాజకీయ మరియ విభేదాలు తీవ్ర స్థాయికి చేరుకున్నాయి. రాజకీయ అధిపత్యం

చుట్టూ తిరుగుతుంది. వేమిరెడ్డి ప్రకాశి రెడ్డి మరియ నల్లపర్తి ప్రసన్న కుమార్ రెడ్డి మధ్య వార్ అంకా కొనసాగుతూనే ఉంది. వ్యక్తిగత విమర్శలు కూడా చోటు చేసుకుంటున్నాయి. ప్రసన్న కుమార్ రెడ్డి గతంలో ప్రకాశి రెడ్డిపై చేసిన అనుచిత, వ్యక్తిగత వ్యాఖ్యలు వివాదాస్పదంగా మారాయి. వీటిపై ప్రకాశి రెడ్డి తీవ్ర ఆభ్యంతరం వ్యక్తం చేసి పోలీసులకు ఫిర్యాదు చేశారు. మహిళా ఎమ్మెల్యే అయిన ప్రకాశి రెడ్డిపై అనుచిత వ్యాఖ్యలు చేశారనే ఆరోపణలతో, మహిళల ఫిర్యాదు మేరకు ప్రసన్న కుమార్ రెడ్డిపై కోవూరు పోలీసు కేసు నమోదు చేశారు. ఇటీవల వెన్నుపోటుకు గురైనట్లు కార్యక్రమాన్ని వైసీపీ నిర్వహించింది. ఈ సందర్భంగా కోవూరు నియోజకవర్గంలో నల్లపర్తి ప్రసన్నకుమార్ రెడ్డి భారీగా ర్యాలీ నిర్వహించారు. ఈ సందర్భంగా ఎమ్మెల్యేపైనా, కూటమి ప్రభుత్వంపైనా తీవ్ర విమర్శలు చేశారు. దీనికి వేమిరెడ్డి ప్రకాశి రెడ్డి ఘాటుగా సమాధానం ఇచ్చారు. మెరుపుతీగలా కోవూరుకు వచ్చి వెళ్లే నేత గురించి పట్టింపుకోవాలిని పనిలేదని ప్రకాశి రెడ్డి నల్లపర్తిపై విమర్శలు చేశారు. కోవూరు నియోజకవర్గం ప్రజలు తెలివైన వారని, వచ్చే ఎన్నికల్లోనూ ప్రసన్న గెలవలేంటా సవాల్ విసిరారు. అంతేకాదు కోవూరు నియోజకవర్గంలో వైసీపీ ఏర్పాటు చేసిన ప్లెన్ కులను కూడా తొలగించడం వివాదం గా మారింది. మొత్తం మీద ఎన్నికలకు మూడేళ్ల ముందే కోవూరు రాజకీయాలతో సలసల మందుతోంది.

రూ.120 కోట్ల ప్రజాధనాన్ని మొంది బికాయిలుగా మార్చేసారంటూ సంఘటన ఆరోపణలు చేశారు. నిబంధనల్లోని లూప్ హోల్స్ ను వాడుకుంటూ నాని విజయవాడ 'విజయ్ మాల్కాల' మారారని, చివరకు ఆయన ఉంటున్న ఇల్లు, వాడుతున్న హోటల్ కూడా బ్యాంక్ ఆఫ్ దీనంలోనే ఉన్నాయంటూ చిన్ని బాంబ్ పేల్చారు. అయితే, తమ్ముడు వేసిన ఈ రివల్స్ అటాకేప్ మాజీ ఎంపీ కేశినేని నాని కూడా ఏమాత్రం తగ్గడం లేదు. సోషల్ మీడియా వేదికగా ఆయన రీ-కాంటర్ ఇచ్చారు. వేల కోట్ల ప్రభుత్వ భూములను ఒక కార్పొరేట్ సంస్థకు కట్టబెట్టి పెద్ద డీల్ ను తాను సీఎంకు లేఖ రాసి అడ్డుకున్నానని, ఆ ప్రస్థితితోనే తనపై కక్షసాధింపు చర్యలకు దిగుతున్నారని ఆరోపించారు. న్యాయ వ్యవస్థలో చిన్న లూప్ హోల్ అడ్డంపెట్టుకుని న్యాయస్థానాలను సైతం కేశినేని నాని తప్పదోప పట్టించారని, తనపై పోటీ చేసిన అభ్యర్థుల్ని ప్రాద్ అనంట కేశినేని నానికి అలాపాటని కేశినేని చిన్ని తీవ్రస్థాయిలో విమర్శలు చేశారు. ప్రజారాజ్యం పార్టీ నుంచి బయటకొస్తూ చిరంజీవి, పవన్ కల్యాణ్ లను విమర్శించారు.

కృష్ణలంక పీఎస్ ఘటనపై ప్రభుత్వం సీలయస్

-మొదటిపేజీ తరువాయి

వీఆర్ కు పంపామని సీఎం, డిప్యూటీ సీఎంకు డీజీపీ వివరణ ఇచ్చారు. ముఖ్యమంత్రి చంద్రబాబు, ఉపముఖ్యమంత్రి పవన్ కల్యాణ్ సమావేశంలో కృష్ణలంక పీఎస్ ఘటనపై చర్చించారు. డీజీపీని పిలిపించి పవన్ ముందు సీఎం వివరణ తీసుకున్నారు. దాదాపు గంటపాటు సచివాలయంలో చంద్రబాబు-పవన్ భేటీ అయ్యారు. తాజా రాజకీయ పరిణామాలపై ఇరువురి నేతల మధ్య చర్చ జరిగింది. సాయికృష్ణ అంశమూ చర్చకు రావటంతో డీజీపీ, విజయవాడ సీపీ, ఇంటెలిజెన్స్ ఏడీజీ ఇతర ఉన్నతాధికారులను తన కార్యాలయానికి పిలిపించి ఉన్నతస్థాయి విచారణకు సీఎం ఆదేశించారు.

పలు పాత కేసుల్లో నిందితుడిగా ఉన్న సాయికృష్ణ మార్కెటింగ్ ఉండగా, విజయవాడ కృష్ణలంక పోలీసులు వచ్చి తీసుకెళ్లారని కుటుంబ సభ్యులు ఆరోపిస్తున్నారు. అనంతరం పోలీసులు తన కుమారుడిని హింసించి చంపేశారని, ఇది లాకప్ డెత్ అని, మృతదేహాన్ని దహనం చేసి ఆనవాళ్లు లేకుండా చేశారని కుటుంబ సభ్యులు ఆరోపిస్తున్నారు.

సాయికృష్ణ వివాదంపై స్పందించిన హైకోర్టు

మరోవైపు ఈ వివాదంపై స్పందించిన హైకోర్టు, సాయికృష్ణను కోర్టు ముందు హాజరుపరచాలని పోలీసులను ఆదేశించింది. అయితే గాడి సాయికృష్ణ ఆహాకీ ఇంకా లభ్యం కాలేదని పోలీసుల తరఫున న్యాయవాది కృష్ణప్రదీప్ హైకోర్టుకు నివేదించారు. వెతికేందుకు ప్రత్యేక బృందాలు ఏర్పాటు చేశామని చెప్పారు. కోర్టు ముందు హాజరుపరచేందుకు మరొకం త సమయం ఇవ్వాలని కోరారు. దాంతో విచారణ ఈ నెల 29కి వాయిదా వేస్తున్నట్లు హైకోర్టు ప్రకటించింది. ఈలోపు ఆహాకీ దొరికితే తమ ముందు హాజరుపరచాలని సృష్టం చేసింది. హైకోర్టు న్యాయమూర్తులు జస్టిస్ ఆర్.రఘునందన్ రావు, జస్టిస్ డీసీడీ శేఖర్ తో కూడిన ధర్మాసనం సోమవారం ఈ మేరకు ఉత్తర్వులిచ్చింది.

పోలీసుల తీరుపై కుటుంబసభ్యులు తీవ్ర ఆగ్రహం

సాయికృష్ణ అర్చ్యం ఘటనపై బాధితుడి తల్లి గాడి విజయలక్ష్మి, మేనమామ నవరంగ్ పోలీసుల తీరుపై తీవ్ర ఆగ్రహం వ్యక్తం చేశారు. న్యాయం చేయాలని డిమాండ్ చేశారు. పోలీసు స్టేషన్ లో తన కొడుకును వివక్షభారపాతంగా కొట్టి, బాత్రూమ్ లో పడేశారని, నాగరాజు అనే వ్యక్తి తన కొడుకును చంపేస్తానని బెదిరించాడని తల్లి విజయలక్ష్మి కన్నీరుమున్నీరయ్యారు. తన కుమారుడు బతికంటే అప్పగించాలని, లేదంటే కనీసం బూడిదైనా ఇవ్వాలని, ఈ ఘటనకు రాజకీయ రంగు పులమవద్దని ఆమె ఆవేదన వ్యక్తం చేశారు. కాగా, కూటమి ప్రభుత్వం కోసం పనిచేసిన తమకు న్యాయం జరగడం లేదని, ప్రశ్నిస్తాన్న పవన్ కల్యాణ్ ఎందుకు మాట్లాడటం లేదని మేనమామ నవరంగ్ ప్రశ్నించారు. ఈ కేసులో సీఎం కాపాడేందుకు అమ్మిశ్చి వాను అనే వ్యక్తి తమ ఇంటికి వచ్చి బేరసారాలు అడాడని ఆరోపించారు. ఈ ఘటనకు కారణమైన సీఐతో పాటు కానిస్టేబుళ్లు బాలామౌళి, అశోక్, సుబ్రహ్మణ్యం, డ్రైవర్ లను వెంటనే నస్పెండ్ చేయాలని, ప్రభుత్వం ఈ కేసును సుమోటోగా స్వీకరించి తమ కుటుంబానికి పూర్తి న్యాయం చేయాలని వారు డిమాండ్ చేశారు.

రుషికొండ ప్యాలెస్ ను లిసార్ట్ గా

కొనసాగించడం ఉత్తమమైన మార్గం

-మొదటిపేజీ తరువాయి

ప్యాలెస్ నిర్మించారు. రివలవ్ మెంట్ ఆఫ్ రిసార్ట్ పేరుతో జీవోలు ఇచ్చారు. రుషికొండ ప్యాలెస్ నిర్మాణంలో కోర్టులనూ మోసం చేశారు. రిసార్ట్ అభివృద్ధి పేరుతో రూ.450 కోట్ల ప్రజాధనం ఖర్చు చేశారు. రుషికొండ ప్యాలెస్ ను ఏం చేయాలనే దానిపై అభిప్రాయాలు స్వీకరించాం. రిసార్ట్ గానే కొనసాగించడం ఉత్తమమైన మార్గమని భావిస్తున్నాం. రిసార్ట్ గా మార్చేందుకు ఇప్పటికే కొందరు ప్రైవేట్ వ్యక్తులు ముందుకొచ్చారు. కింద ఉన్న భూమి కూడా ఇస్తే కలిపి డెవలప్ చేస్తామని అడిగారు.

ఒక ఖాతా కల్పల్లో ఖాతా మార్చి ప్రజల సందర్భనకు ఉంచుతాం. మంత్రివర్గ ఉపసంఘం సిఫారసులు మాత్రమే చేస్తుంది. మా సిఫారసులపై తుది నిర్ణయం సీఎం, కేబినెట్ తీసుకుంటాయి. రుషికొండ ప్యాలెస్ పై రెండు, మూడు రోజుల్లోనే ప్రభుత్వానికి వీటిక ఇస్తాం. రెండు వారాల సమయం ఇచ్చి ఎక్స్ ప్రెజ్ డివైజ్ ఆఫ్ రిసార్ట్ నిర్మాణం. టాటా, తాజ్, లీలా, అట్యాన్సియర్ హోటల్స్ ఆసక్తి చూపించాయి. అధికారిక నోటిఫికేషన్ల ద్వారానే ప్రక్రియ కొనసాగుతుంది. హరిత రిసార్ట్ కూల్చివేసి, నిబంధనలు ఉల్లంఘించి వీటిని నిర్మించారు.

సీఆర్ డి నిబంధనలను కూడా తుంగలో తొక్కారు. మేం మాత్రం నిబంధనల మేరకు, చట్టపరిధిలోనే ముందుకెళ్తాం. రూ.వందల కోట్ల ప్రజాధనంతో నిర్మించిన ఆస్తులను మేం చల్లం. మరింత మెరుగు ఎలా వాడుకోవచ్చనే దానిపై నిపుణుల సలహాలు తీసుకుంటాం. టూరిజంశాఖ ద్వారా నిర్వహిస్తే ప్రభుత్వానికి గుడిబండ్లు మూరుతుంది." అని మంత్రులు తెలిపారు.

తుది నిర్ణయం సీఎం, క్యాబినెట్?కే : వైఎస్సార్ డి ప్రభుత్వం రుషికొండను తొలిచేసి రూ. 452 కోట్ల ప్రజాధనంతో నిర్మించిన విలాసవంతమైన భవనాలు వివాదాలకు కేంద్ర బిందువుగా మారాయి. కూటమి ప్రభుత్వం వచ్చాక వీటిని దేనికి వినియోగించాలన్నదానిపై సుదీర్ఘ చర్చలు నడుస్తున్నాయి. ఇందులో భాగంగానే ఉప ముఖ్యమంత్రి పవన్ కల్యాణ్ సూచన మేరకు ముగ్గురు మంత్రులతో కేబినెట్ సభ కమిటీని ప్రభుత్వం నియమించింది. మంత్రులు పర్యావల కేసవ్, కందుల దుర్గేశ్, డోలా శ్రీబాల వీరాంజనేయస్వామి నేతృత్వంలోని ఈ కమిటీ ఇప్పటికే బదుసార్లు సమావేశమైంది. తాజాగా నేడు మరోసారి రుషికొండ భవనాలను పరిశీలించింది. అనంతరం పలు ఈ మంత్రివర్గ ఉపసంఘం పలు సూచనలు చేసింది. రుషికొండ భవనాల వినియోగంపై తుది నిర్ణయం క్యాబినెట్ తీసుకుంటుందని చెప్పింది.

జ్ఞానేశ్వరి అధ్యక్షంపై

అన్ని కోణాల్లో దర్యాప్తు చేస్తున్నాం

-మొదటిపేజీ తరువాయి

అలాగే గత 11 రోజులుగా చేపట్టిన గాలింపు చర్యలు, దర్యాప్తు నివేదికను ఆమెకు అందించారు. ఈ క్రమంలో స్పందించిన అనిత అన్ని కోణాల్లో దర్యాప్తును వేగవంతం చేయాలని పోలీసులను ఆదేశించారు. అనంతరం బాలిక తోటిలో నుంచి నడుచుకుంటూ వెళ్లి అధ్యక్షమైన ప్రాంతాన్ని అనిత పరిశీలించారు. కొండ, తోట సరిహద్దు ప్రదేశాన్ని పరిశీలించిన ఆమె అటవీ జంతువులు వచ్చే అవకాశముండా అనే దానిపై పోలీసులను ఆరా తీశారు. దీనిపై స్పందించిన పోలీసులు, అటవీశాఖ అధికారులు కెమెరాలు, డ్రోన్లు ద్వారా పరిశీలిస్తున్నారని సంఘంత్రికి వివరించారు. అలాగే గాలింపుతో పాటు అపహరణ కోణంలోనూ దర్యాప్తు చేస్తున్నట్లు తెలిపారు. రెండేళ్ల చిన్నారి అధ్యక్షమవడం అత్యంత బాధాకరమని హాంసంత్రి అనిత పేర్కొన్నారు. సాంకేతిక ఆధారాలతో పాటు గ్రౌండ్ లెవెల్లో ప్రత్యేక బృందాలు విస్తృతంగా గాలింపు చేపడుతున్నాయని చెప్పారు. చిన్నారి మిస్సార్ కేసులో ప్రభుత్వం ఎక్కడా అలసత్వం ప్రదర్శించలేదని సృష్టం చేశారు. ప్రతిరోజూ ఈ అంశపై ఉన్నతస్థాయిలో మానిటరింగ్ జరుగుతోందని పాప ఆహాకీ లభించే వరకు గాలింపు చర్యలు నిరంతరం కొనసాగుతాయని వెల్లడించారు. ఈ కేసులో చిన్న అవకాశాన్ని పడలకుండా అన్ని కోణాల్లో దర్యాప్తు జరుగుతుందని అనిత పేర్కొన్నారు. బాలికను క్షేమంగా తల్లిదండ్రుల వద్దకు చేర్చేందుకు ప్రయత్నిస్తూమని చెప్పారు. అటవీశాఖతో పాటు ఇతర శాఖల సమన్వయంతో గాలింపు చేస్తూనే ఇతర కోణాల్లో బృందాలు అన్వేషిస్తున్నాయని తెలిపారు. సీసీ కెమెరాలు, ఫోన్?కాల్స్ విశ్లేషణ జరుగుతుండన్నారూ. మృతి చెందిన పెంపుడు శునకం పోస్ట్?మాస్ట్ రిపోర్ట్ కోసం వేచి చూస్తున్నట్లు అనిత వివరించారు. "పాప ఆహాకీ కోసం పోలీసులు శతవిధాలుగా ప్రయత్నిస్తున్నారు. అన్ని కోణాల్లో దర్యాప్తు చేస్తున్నాం. సాంకేతిక ఆధారాలతో పాటు గ్రౌండ్ లెవెల్లో ప్రత్యేక బృందాలు విస్తృతంగా గాలింపు చేపడుతున్నాం. ధర్మల్లో ప్రోసెస్ పాటు రాతివేళ్లతో కూడా స్పష్టంగా చిత్రీకరించే కెమెరాల సహాయంతో చుట్టుప్రక్కల ప్రాంతాలన్నీ పరిశీలిస్తున్నాం. చుట్టుప్రక్కల గ్రామాల్లోని ప్రతి ఇంటిని కూడా విచారించారు. ప్రభుత్వం ఎక్కడా అలసత్వం ప్రదర్శించలేదు. ఈ అంశపై ఉన్నతస్థాయిలో మానిటరింగ్ జరుగుతోంది."

జ్ఞానేశ్వరి కుటుంబానికి ప్రభుత్వం అన్ని విధాలుగా భరోసానిస్తుంది. చిన్నారి అధ్యక్షం ఘటనకు సంబంధించి సోషల్ మీడియా, కాన్సీ యూట్యూబ్ ఛానళ్లలో అసత్య ప్రచారం జరుగుతోంది. దీనివల్ల బాలిక తల్లిదండ్రుల మనోభావాలు దెబ్బతింటున్నాయి. అంతేకాక ప్రజల్లో గందరగోళాన్ని సృష్టిస్తున్నాయి. అసత్య కథనాలు, నిరాధార ఆరోపణలు ప్రచారం చేసే వారిపై చట్టపరమైన చర్యలు తీసుకుంటామని అనిత హెచ్చరించారు.



స్వచ్ఛ రథం ద్వారా విద్యార్థులకు నోటు పుస్తకాలు, పెన్సుల పంపిణీ



శాంతిపురం, చిత్తూరు ఎక్స్‌ప్రెస్, జూన్ 17: విద్యార్థుల్లో పరిశుభ్రతపై అవగాహన పెంపొందించడంతో పాటు చెత్త నిర్వహణపై బాధ్యతాయుతమైన అలవాట్లు పెంపొందించేందుకు శాంతిపురం మండలంలో స్వచ్ఛ రథం కార్యక్రమం ద్వారా ప్రత్యేక కార్యక్రమం నిర్వహించారు. బుధవారం కెనమాకుల పల్లి గ్రామ పంచాయతీ పరిధిలోని బోయనపల్లి పాఠశాలలో నిర్వహించిన కార్యక్రమంలో విద్యార్థులకు అవగాహన కల్పించి, సుమారు 80 కిలోల పాత పుస్తకాలు, పేపర్లను సేకరించి స్వచ్ఛ రథానికి అప్పగించారు. వాటి విలువకు తగిన విధంగా కొత్త నోటు పుస్తకాలు, పెన్సులను విద్యార్థులకు పంపిణీ చేశారు. ఈ సందర్భంగా మండల పరిషత్ అభివృద్ధి అధికారి ఏపీఆర్ కుమార్ మాట్లాడుతూ, స్వచ్ఛ రథం ద్వారా ప్రతి రోజు గ్రామాల్లో పాత పుస్తకాలను సేకరించి, వాటికి బదులుగా నిత్యావసర వస్తువులను ప్రజలకు అందజేస్తున్నామని తెలిపారు. చిన్న వయస్సు నుంచే విద్యార్థుల్లో చెత్తను వేరు చేసి నిర్వహించే అలవాటు పెంపొందించడం ద్వారా పరిశుభ్రమైన వాతావరణం ఏర్పడుతుందని పేర్కొన్నారు. పునర్నియోగం, పర్యావరణ పరిరక్షణ, వ్యర్థాల నిర్వహణపై అవగాహన కల్పించడం ఈ కార్యక్రమం ప్రధాన ఉద్దేశమని వివరించారు. పరిశుభ్రత ప్రతి ఒక్కరి బాధ్యత అని, పాఠశాల స్థాయి నుంచే ఆలాంటి అలవాట్లు అలవచనంకోవడం సమాజానికి ఎంతో ఉపయోగపడుతుందని తెలిపారు. ఈ కార్యక్రమంలో పంచాయతీ అభివృద్ధి అధికారి ఏఆర్ స్వామి, డిప్యూటీ మండల పరిషత్ అభివృద్ధి అధికారి బీఆర్ రవి నాయక్, పార్టీ యూనిట్ ఇన్‌చార్జి జయరాం రెడ్డి, పాఠశాల చైర్మన్ సుబ్రహ్మణ్యం రెడ్డి, ఉపాధ్యాయులు, విద్యార్థులు పాల్గొన్నారు.

పీలేరు సర్కిల్ ఇన్‌స్పెక్టర్‌గా వెంకటేశ్వర్లు బాధ్యతల స్వీకరణ



పీలేరు, చిత్తూరు ఎక్స్‌ప్రెస్, జూన్ 17: అనుమయ్య జిల్లా పీలేరు నూతన సర్కిల్ ఇన్‌స్పెక్టర్‌గా వెంకటేశ్వర్లు బాధ్యతల స్వీకరించారు. ఈ సందర్భంగా ఆయన పోలీసు సిబ్బందితో సమావేశమై శాంతి భద్రతల పరిరక్షణకు ప్రాధాన్యత ఇవ్వాలని సూచించారు. అనంతరం మాట్లాడుతూ.. చట్టం ముందు అందరూ సమానులేనని, చట్టవ్యతిరేక కార్యకలాపాలకు పాల్పడే వారిని ఎట్టి పరిస్థితుల్లోనూ ఉపేక్షించబోమని స్పష్టం చేశారు. ప్రజల భద్రతకు అత్యంత ప్రాధాన్యత ఇస్తామని, శాంతిభద్రతల విషయంలో ఎలాంటి రాజీ ఉండదని తెలిపారు. ప్రజలకు అందుబాటులో ఉండే పోలీసింగ్ వ్యవస్థను బలోపేతం చేసి, ప్రజా సమస్యలను సత్కరమే పరిష్కరించేందుకు కృషి చేస్తామని పేర్కొన్నారు. ప్రజల కూడా పోలీసు శాఖకు సహకరించి నేరాల నివారణలో భాగస్వాములు కావాలని సూచించారు. అనుమానాస్పద వ్యక్తులు, చట్టవ్యతిరేక కార్యకలాపాలకు సంబంధించిన సమాచారం తెలిసిన వెంటనే పోలీసులకు తెలియజేయాలని కోరారు. పోలీసు శాఖపై ప్రజల్లో మరింత విశ్వాసం పెంచే విధంగా పారదర్శకంగా విధులు నిర్వహిస్తామని వెంకటేశ్వర్లు తెలిపారు.

ఎన్‌టీఆర్ కాలనీలో విద్యుత్ సౌకర్యానికి చర్యలు



శాంతిపురం, చిత్తూరు ఎక్స్‌ప్రెస్, జూన్ 17: చిత్తూరు జిల్లా శాంతిపురం మండలం దండికుప్పం గ్రామ పంచాయతీ పరిధిలోని నల్లరాళ్లపల్లి ఎన్‌టీఆర్ కాలనీలో విద్యుత్ సౌకర్యం కల్పించేందుకు అధికారులు చర్యలు ప్రారంభించారు. కొత్తగా నిర్మించిన ఎన్‌టీఆర్ కాలనీలో విద్యుత్ సదుపాయం కల్పించాలని గ్రామస్థులు మండల పరిషత్ అభివృద్ధి అధికారి ఏపీఆర్ కుమార్‌ను కోరిగా, ఆయన బుధవారం కాలనీని ప్రత్యక్షంగా సందర్శించి పరిస్థితులను పరిశీలించారు. ఈ సందర్భంగా కాలనీలో విద్యుత్ సౌకర్యాలు అందుబాటులో ఉన్నప్పటికీ, కేబుళ్లు మరియూ ఇతర అవసరమైన పరికరాలు ఏర్పాటు చేయాల్సిన అవసరం ఉందని గుర్తించారు. ఇందుకు సంబంధించిన ప్రతిపాదనలను ఉన్నతాధికారులకు పంపించి, వీలైనంత త్వరగా విద్యుత్ సౌకర్యం కల్పిస్తామని హామీ ఇచ్చారు. అదేవిధంగా కాలనీలో ఉన్న మట్టి రహదారిని జేసీబీ సాయంతో చదును చేసి ప్రజలకు రాకపోకలకు అనువుగా తీర్చిదిద్దేందుకు చర్యలు చేపడతామని తెలిపారు. గ్రామీణ ప్రాంతాల్లో మౌలిక వసతుల కల్పనకు ప్రభుత్వం ప్రాధాన్యత ఇస్తోందని, ప్రజల అవసరాలకు అనుగుణంగా సమస్యలను దశలవారీగా పరిష్కరిస్తామని పేర్కొన్నారు. ఈ కార్యక్రమంలో డిప్యూటీ మండల పరిషత్ అభివృద్ధి అధికారి బీఆర్ రవి నాయక్, ప్రజాప్రతినిధులు వర్మనాథం, గజేంద్ర రెడ్డి, గ్రామస్థులు పాల్గొన్నారు.

ఎస్సీ వర్గీకరణ, క్రీమిలేయర్ విధానానికి వ్యతిరేకంగా 19న ధర్మా

పీలేరు, చిత్తూరు ఎక్స్‌ప్రెస్, జూన్ 17: ఎస్సీ వర్గీకరణ నిర్ణయం, ఎస్సీ, ఎస్టీ రిజర్వేషన్లలో క్రీమిలేయర్ విధానాన్ని వ్యతిరేకిస్తూ ఈ నెల 19న మదనపల్లి జిల్లా కలెక్టర్ కార్యాలయం ఎదుట నల్ల జెండాలతో చేపట్టనున్న ధర్మా కార్యక్రమాన్ని విజయవంతం చేయాలని మాల మహానాడు నాయకులు పిలుపు నిచ్చారు. పీలేరు మండలం బాలావారి పల్లి పంచాయతీ నాలెవాండ్లపల్లిలో మాల మహానాడు మండల ప్రచార కార్యదర్శి అంజలి రెడ్డిపై ఆధ్వర్యంలో నిర్వహించిన సమావేశంలో ఈ నిర్ణయం తీసుకున్నారు. ఈ సందర్భంగా తుమ్మల ధర్మ కుమార్ మాట్లాడుతూ... సుప్రీం కోర్టు తీర్పుల పేరుతో రిజర్వేషన్లను నిర్దిర్చడం చేసే ప్రయత్నాలను ధర్మా నాయకులు ఆరోపించారు. ఎస్సీ వర్గీకరణ వల్ల దళిత ఐక్యతకు భంగం కలుగుతుంది దని, క్రీమిలేయర్ అమలు ద్వారా ఎస్సీ, ఎస్టీలకు రాజ్యాంగం కల్పించిన హక్కులకు తీవ్ర అటంకం ఏర్పడే అవకాశం ఉందని పేర్కొన్నారు. ఈ అంశాలపై కేంద్ర, రాష్ట్ర ప్రభుత్వాలు పునరాలోచన చేయాలని డిమాండ్ చేశారు. జూన్ 19న మదనపల్లి జిల్లా కలెక్టర్ కార్యాలయం ఎదుట పెద్ద ఎత్తున నల్లజెండాలతో ధర్మా కార్యక్రమం నిర్వహిస్తున్నట్లు తెలిపారు. ఈ ధర్మాలో ఉమ్మడి జిల్లాల మాల మహానాడు నాయకులు, కార్యకర్తలు, మేధావులు, విద్యార్థి సంఘాల ప్రతినిధులు పెద్ద సంఖ్యలో పాల్గొని కార్యక్రమాన్ని విజయవంతం చేయాలని పిలుపునిచ్చారు. ఈ సమావేశంలో ఉమ్మడి అనంద్, మంచూరి కృష్ణయ్య, సిద్దయ్య, చిన్నకర్తి రుక్మిణి, అలివేలు పాల్గొన్నారు.

రాజ్‌బూదుగూరు జడ్పీ హైస్కూల్‌లో విద్యార్థులకు యూనిఫాం కిట్ల పంపిణీ



శాంతిపురం, చిత్తూరు ఎక్స్‌ప్రెస్, జూన్ 17: ప్రభుత్వ పాఠశాలల్లో విద్యార్థుల విద్యాభివృద్ధికి ప్రాధాన్యత ఇస్తూ రాష్ట్ర ప్రభుత్వం అమలు చేస్తున్న కార్యక్రమాల్లో భాగంగా శాంతిపురం మండలం రాజ్‌బూదుగూరు జడ్పీ హైస్కూల్‌లో విద్యార్థులకు యూనిఫాం కిట్ల పంపిణీ కార్యక్రమాన్ని బుధవారం ఘనంగా నిర్వహించారు. ముఖ్యమంత్రి నారా చంద్రబాబు నాయుడు, విద్యాశాఖ మంత్రి నారా లోకేశ్ ఆదేశాల మేరకు నిర్వహించిన ఈ కార్యక్రమానికి రెస్పాన్సిబిలిటీ బసవరాజు ముఖ్య అతిథిగా హాజరై విద్యార్థులకు యూనిఫాం కిట్లను అందజేశారు. ఈ సందర్భంగా మాట్లాడుతూ, ప్రభుత్వం విద్యార్థుల చదువుకు ప్రోత్సాహం అందించేందుకు యూనిఫాంలు, పాఠ్యపుస్తకాలు, ఇతర విద్యా సామగ్రిని ఉచితంగా అందిస్తోందని తెలిపారు. ప్రభుత్వం కట్టిన స్కూళ్లను సౌకర్యాలను విద్యార్థులు సద్వినియోగం చేసుకుని విద్యలో రాణించాలని సూచించారు. విద్యార్థులు క్రమశిక్షణతో చదువుకుని ఉన్నత లక్ష్యాలను సాధించి, తల్లిదండ్రుల ఆశయాలను నెరవేర్చడంతో పాటు సమాజానికి, దేశానికి మంచి పేరు తీసుకురావాలని ఆశంకొన్నారు. ప్రభుత్వ పాఠశాలలను బలోపేతం చేసి, విద్యార్థులకు నాణ్యమైన విద్య అందించేందుకు ప్రభుత్వం ప్రత్యేక చర్యలు చేపడుతోందని తెలిపారు. ఈ కార్యక్రమంలో ఉపాధ్యాయులు, పాఠశాల కమిటీ చైర్మన్ ప్రకాష్ స్థానిక ప్రజాప్రతినిధులు బీఎం కుమార్, జయరాజు, అప్పారావు, విద్యార్థులు, తల్లిదండ్రులు పాల్గొన్నారు. యూనిఫాం కిట్లు అందుకున్న విద్యార్థులు ఆనందం వ్యక్తం చేశారు.

ఆటో డ్రైవర్లతో జన విశ్వాస కార్యక్రమం నిర్వహించిన పోలీసులు



శాంతిపురం, చిత్తూరు ఎక్స్‌ప్రెస్, జూన్ 17: ప్రజల భద్రత, రోడ్డు ప్రమాదాల నివారణ, పోలీసు-ప్రజల మధ్య పరస్పర విశ్వాసాన్ని బలోపేతం చేసే లక్ష్యంతో శాంతిపురం మండలంలో ఆటో డ్రైవర్లతో జన విశ్వాస కార్యక్రమాన్ని నిర్వహించారు. చిత్తూరు జిల్లా ఎస్సీ తుషారా డూడీ ఆదేశాల మేరకు, కుప్పం ఉప విభాగ పోలీసు అధికారి బి. పార్థసారథి సూచనలతో రాజ్‌బూదుగూరు పోలీస్ స్టేషన్ ఎస్.ఐ. బి. నరేష్ బుధవారం ఈ కార్యక్రమాన్ని నిర్వహించారు. కార్యక్రమంలో సుమారు 100 మంది ఆటో డ్రైవర్లు పాల్గొన్నారు. ఈ సందర్భంగా ఆటో వాహనాల పత్రాలను పరిశీలించిన పోలీసులు రోడ్డు భద్రతా నియమాల్ని అవగాహన కల్పించారు. వాహనం సదుపాతాన్ని సమయంలో మొబైల్ ఫోన్ వినియోగించడం, మద్యం సేవించి వాహనాలు నడపడం వల్ల సంభవించే ప్రమాదాల గురించి వివరించారు. రాత్రి వేళల్లో వాహనాలు స్పష్టంగా కనిపించేలా రేడియం స్పీకర్లు ఏర్పాటు చేసుకోవాలని సూచించారు. అలాగే అనుమానాస్పద వ్యక్తులు, వస్తువులు లేదా అక్రమ కార్యకలాపాలను గుర్తించిన వెంటనే పోలీసులకు సమాచారం అందించాలని కోరారు. గణతంత్ర మర్యు ఇతర నిషేధిత వస్తువుల రవాణాకు ఎట్టి పరిస్థితుల్లోనూ సహకరించరాదని హెచ్చరించారు. ప్రయాణికుల పట్ల మర్యాదపూర్వకంగా వ్యవహరించాలని, ముఖ్యంగా మహిళల పట్ల గౌరవప్రదమైన వైఖరి పాటించాలని సూచించారు. ప్రభుత్వం నిర్ణయించిన చార్జీలను మాత్రమే వసూలు చేయాలని, ప్రజలకు నాణ్యమైన సేవలు అందించాలని ఆటో డ్రైవర్లకు సూచించారు. ప్రజల భద్రత, రోడ్డు ప్రమాదాల నివారణతో పాటు పోలీసు-ప్రజల మధ్య సత్సంబంధాలను మరింత బలోపేతం చేయడమే జన విశ్వాస కార్యక్రమం ప్రధాన ఉద్దేశమని ఎస్.ఐ. బి. నరేష్ తెలిపారు.

కృష్ణమ్మ కొండకు రోడ్డు నిర్మాణానికి భూమిపూజ



వి.కోట, చిత్తూరు ఎక్స్‌ప్రెస్, జూన్ 17: చిత్తూరు జిల్లా వి.కోట మండలం పాముగానిపల్లి పంచాయతీ గుమ్మరెడ్డిపల్లి గ్రామ సమీపంలో ఉన్న పురాతన కృష్ణమ్మ కొండకు రోడ్డు నిర్మాణ పనులకు బుధవారం భూమిపూజ నిర్వహించారు. జిల్లా పరిషత్ చైర్మన్ జి.శ్రీనివాసులు ఆధ్వర్యంలో ఈ కార్యక్రమం జరిగింది. కృష్ణమ్మ కొండపై రుక్మిణి, సత్యభామ సమేత వేణుగోపాలస్వామి ఆలయం ఉండగా, పరిసర గ్రామాల ప్రజలు, భక్తులు ప్రతి శనివారం, శ్రావణమాసం రోజులలో ప్రత్యేక పూజలు, పండలి భజనలు, కోలాటాలు నిర్వహిస్తూ పెద్ద సంఖ్యలో ఆలయాన్ని సందర్శిస్తుంటారు. కొండపైకి వచ్చే భక్తులకు అన్నిప్రసాద కార్యక్రమాలు కూడా నిర్వహిస్తున్నారు. అయితే కొండకు సరైన రహదారి లేకపోవడంతో భక్తులు ఎన్నో సమస్యలను అనుభవిస్తూ తీవ్ర ఇబ్బందులు ఎదుర్కొంటున్నారు. ఈ సమస్యను గతంలో గుర్తించిన జిల్లా పరిషత్ చైర్మన్ రోడ్డు నిర్మాణానికి చర్యలు చేపట్టారు. ఈ సందర్భంగా మాట్లాడుతూ, మొదటి విడతగా సుమారు ఐదు లక్షల రూపాయలను మంజూరు చేసి మట్టి రహదారి నిర్మాణ పనులు ప్రారంభిస్తున్నట్లు తెలిపారు. రెండో విడతలో మిగిలిన పనులను పూర్తి చేసి భక్తులకు సౌకర్యవంతమైన రహదారిని అందుబాటులోకి తీసుకువస్తామని చెప్పారు. ఈ రహదారి నిర్మాణంతో భక్తుల రాకపోకలు సులభతరం కావడం తో పాటు ఆలయ అభివృద్ధికి కూడా ఊతం లభిస్తుందని పేర్కొన్నారు. ఈ కార్యక్రమంలో పరిసర గ్రామాల పెద్దలు, ప్రజలు, భక్తులు పాల్గొన్నారు.

నంపాదకీయం

మళ్లీ తెరపైకి డిలిమిటేషన్

జనాభా ఆధారిత డిలిమిటేషన్ ఫార్ములాను ఆంధ్రప్రదేశ్, తెలంగాణ, తమిళనాడు, కర్ణాటక, కేరళ వంటి దక్షిణాది రాష్ట్రాలు తీవ్రంగా వ్యతిరేకిస్తున్నాయి. జనాభా నియంత్రణను పక్కాగా అమలు చేసి, దేశ ఆర్థిక వృద్ధిలో కీలక పాత్ర పోషిస్తున్నందుకు తమకు సీట్లను తగ్గించి శిక్షిస్తారా? అని చంద్రబాబు నాయుడు, స్టాలిన్ వంటి నేతలు ఇప్పటికీ బహిరంగంగానే ప్రశ్నించారు. ఒకవేళ కేంద్రం 50 శాతం పెంపు ఫార్ములాను మొండిగా ముందుకు తీసుకెళ్తే దక్షిణాది పార్టీలు ఖచ్చితంగా వ్యతిరేకిస్తాయి. అయితే, ఒకవేళ ప్రధాని ఆర్థిక సలహా మండలి ప్రతిపాదించిన 'టార్గెటెడ్ అండ్ వెయిటెడ్' పద్ధతిని ప్రవేశపెట్టి.. జనాభా నియంత్రించిన రాష్ట్రాలకు ప్రత్యేక వెయిటేజీ ఇస్తే మాత్రం దక్షిణాది పార్టీలు ఆ ఫార్ములాకు ఓటేసే అవకాశం ఉందని భావిస్తున్నారు. మహిళా రిజర్వేషన్ బిల్లు చట్టంగా మారినప్పటికీ, అది అమలు కావాలంటే డిలిమిటేషన్ ప్రక్రియ పూర్తి కావడం సాంకేతికంగా అత్యంత కీలకం. ఉత్తరాదిలోని ఎస్సీ, ఆర్డీ వంటి పార్టీలు కోటాలో కోటా ఓటిస్తే మహిళలకు ప్రత్యేక రిజర్వేషన్ డిమాండ్ చేస్తున్నాయి. 2029 లోకసభ ఎన్నికలకు ముందే డిలిమిటేషన్ బిల్లు, ఒక దేశం, ఒక ఎన్నిక బిల్లు రెండింటికీ పార్లమెంటులో ఆమోదం పొందాలని ప్రభుత్వం ఆసక్తిగా ఉన్నట్లు తెలుస్తుంది. డిలిమిటేషన్ బిల్లును ఆమోదించేయడానికి ప్రభుత్వం గతంలో చేసిన ప్రయత్నానికి పార్లమెంట్‌లో అవసరమైన మద్దతు లభించకపోవడంతో ఈ అంశం మళ్లీ వెలుగులోకి వచ్చింది. అయితే, పార్లమెంట్‌లో ఎన్డీఎ బలం పెరుగుతున్న తరుణంలో, మహిళా ఓటర్ల మద్దతును పూర్తిగా స్వంతం చేసుకోవడానికి కేంద్రం ఈ రెండు బిల్లులను ఒకేసారి ముడిపెట్టి ఆమోదించే వ్యూహంతో ముందుకు వెళ్తోంది. రోజుల్లో డిలిమిటేషన్ చర్చ కేవలం సీట్ల సంఖ్యకు పరిమితం కాకుండా.. భారతదేశ సమాఖ్య స్ఫూర్తి కి ఒక పెద్ద పరీక్షగా మారబోతోంది. మోదీ ప్రభుత్వం పార్లమెంట్‌లో లభించిన 2/3 వంతు మెజారిటీ ఏకపక్షంగా నిర్ణయాలు తీసుకుంటుందా, లేదా దక్షిణాది రాష్ట్రాల ఆందోళనలను పరిగణనలోకి తీసుకుని ఆర్థిక సలహా మండలి సూచించిన సమతుల్య ఫార్ములా వైపు మొగ్గు చూపుతుందా అనేది తేలాల్ని ఉండ దేశవ్యాప్తంగా నియోజకవర్గాల పునర్విభజన , మహిళా రిజర్వేషన్ బిల్లు అమలుపై రాజకీయ సమాకరణాలు అత్యంత తేగంగా మారుతున్నాయి. గతంలో ఎన్డీఎ కూటమికి పార్లమెంట్‌లో మూడింట రెండు వంతులు మెజార్టీ లేకపోవడం వల్ల ఈ రాజ్యాంగ సవరణల ప్రక్రియ సాధ్యం కాదనే చర్చ నడిచింది. అయితే, లోక్‌సభలో అనూహ్యంగా తృణమూల్ కాంగ్రెస్ కి చెందిన సుమారు 20 మంది ఎంపీలు ప్రభుత్వానికి మద్దతుగా నిలవడం, ఇండీ కూటమిలోని సమాజ్‌వాదీ పార్టీ వంటి కొన్ని ప్రాంతీయ పార్టీలు కూడా మహిళా రిజర్వేషన్ క్రెడిట్ కోసం సానుకూల సంకేతాలు ఇస్తుండటంతో మోదీ-షా ద్వయానికి అవసరమైన సంఖ్యలను సమకూరుతున్నట్లు స్పష్టమవుతోంది. అసలు డిలిమిటేషన్ ఏ ప్రాతిపదికన జరగబోతోంది? దక్షిణాది రాష్ట్రాల భవిష్యత్తు ఏంటి? ఈ ఫార్ములా ప్రకారం.. ప్రస్తుతం ఉన్న లోక్‌సభ సీట్ల సంఖ్యను నేరుగా దాదాపు 50 శాతం పెంచుతారు. కొత్త పార్లమెంట్ భవనాన్ని కూడా ఇదే సంఖ్యలకే అనుగుణంగా నిర్మించారు. కేవలం జనాభా ప్రాతిపదికన సీట్లను పెంచితే, జనాభా నియంత్రణ పాటించని ఉత్తరాది రాష్ట్రాలకు భారీగా సీట్లు పెరుగుతాయి. ఇటీవల పలు రాష్ట్రాల్లో జరిగిన అసెంబ్లీ ఎన్నికల అనంతరం రాజకీయ సమాకరణాలు గణనీయంగా మారిపోయాయి. తమిళనాడు ఎన్నికల ఫలితాల తర్వాత కాంగ్రెస్-డిఎంకే కూటమి విచ్ఛిన్నమైందన్న వార్తలు చర్చనీయాంశంగా ఉన్న కీలక పరిణామాల్లో ఒకటి. బిల్లుకు విస్తృత మద్దతు కూడగట్టే ప్రయత్నంలో భాగంగా ప్రభుత్వం డిఎంకేను సంప్రదించే ప్రయత్నాలను ప్రారంభించినట్లు ఆ వర్గాలు వెల్లడించాయి. అదే సమయంలో తృణమూల్ కాంగ్రెస్‌లోని పరిణామాలను కూడా నిశితంగా గమనిస్తున్నారు. ఒకవేళ గణనీయ సంఖ్యలో ఎంపీలు డిఎంకే నుంచి విడిపోతే అది పార్లమెంటు సమాకరణాలను మార్చేసే బిల్లు ఆమోదానికి అవసరమైన మద్దతును కూడగట్టడంలో ప్రభుత్వానికి సులభతరం చేస్తుందని రాజకీయ పరిశీలకులు భావిస్తున్నారు. పోయినసారి డిలిమిటేషన్ బిల్లును లోక్‌సభలో ప్రవేశపెట్టినప్పుడు దాని ఆమోదం పొందేందుకు ప్రభుత్వానికి మూడింట రెండు వంతులు మెజారిటీ అవసరమైంది. అంటే బిల్లుకు అనుకూలంగా కనీసం 362 ఓట్లు అవసరం. అయితే బిల్లుకు 298 మంది సభ్యుల మద్దతు మాత్రమే లభించింది. బిల్లుకు వ్యతిరేకంగా 230 మంది ఎంపీలు ఓటు వేశారు. ఫలితంగా బిల్లుకు అవసరమైన సంఖ్యలను దక్కక సభలో వీగిపోయింది. జనాభా ప్రాతిపదికన మాత్రమే సీట్లు పెంచితే దేశ సమగ్రతకు, సమాఖ్య స్ఫూర్తికి నష్టం వాటిల్లుతుందని ప్రధానమంత్రి ఆర్థిక సలహా మండలి ఒక త్రాళ్ళమ్మయ్యాన్ని సూచించింది. కేవలం జనాభాయే కాకుండా.. భౌగోళిక విస్తీర్ణం, ఆర్థిక వృద్ధి, అక్షరాస్యత వంటి వివిధ సూచీలను పరిగణనలోకి తీసుకుని 'టార్గెటెడ్ నియోజకవర్గాల విభజన' చేయాలని ప్రతిపాదించింది. దీనివల్ల ఉత్తరాదికి సీట్లు పెరిగినప్పటికీ, దక్షిణాది రాష్ట్రాలను మరి ఘోరంగా నష్టపోకుండా ఒక సమతుల్యత సాధ్యమవుతుంది.